

Врз основа на член 18 став 3 од Законот за здравјето на растенијата (“Службен весник на Република Македонија“ бр. 29/05, 81/08, 20/09 и 57/10), министерот за земјоделство, шумарство и водостопанство донесе

П Р А В И Л Н И К
за мали количества на растенија, растителни производи и други
објекти и предмети, вклучувајќи и прехранбени производи (*)

Член 1

Со овој правилник се пропишуваат дозволените мали количества кои се внесуваат при увоз на растенија, растителни производи и други објекти и предмети, вклучувајќи и прехранбени производи кои ги пренесува физичкото лице за сопствена употреба, а не се предмет на фитосанитарна инспекција.

(*) Со овој правилник се врши усогласување со одредбите на Директивата на Советот бр.2000/29/ЕЗ од 8 мај 2000 година за заштитните мерки против воведување во Заедницата на организми штетни за растенијата или растителните производи и против нивното ширење во Заедницата, број 32000L0029; изменета и дополнета со Директивата на Комисијата бр.2001/33/ЕЗ од 8 мај 2001 година, број 32001L0033; изменета и дополнета со Директивата на Комисијата бр.2002/28/ЕЗ од 19 март 2002 година, број 32002L0028; изменета и дополнета со Директивата на Комисијата бр.2002/36/ЕЗ на 29 април 2002 година, број 32002L0036; изменета и дополнета со Директивата на Советот бр.2002/89/ЕЗ од 28 ноември 2002 година, број 32002L0089; изменета и дополнета со Директивата на Комисијата бр.2003/22/ЕЗ од 24 март 2003 година, број 32003L0022; изменета и дополнета со Регулативата на Советот бр.806/2003(ЕЗ) од 14 април 2003 година, број 32003R0806; изменета и дополнета со Директивата на Комисијата бр.2003/47/ЕЗ на 4 јуни 2003 година, број 32003L0047; изменета и дополнета со Директивата на Комисијата бр.2003/116/ЕЗ од 4 декември 2003 година, број 32003L0116; изменета и дополнета со Директивата на Комисијата бр.2004/31/ЕЗ од 17 март 2004 година, број 32004L0031; изменета и дополнета со Директивата на Комисијата бр.2004/70/ЕЗ од 28 април 2004 година, број 32004L0070; изменета и дополнета со Директивата на Комисијата бр.2004/102/ЕЗ на 5 октомври 2004 година, број 32004L0102; изменета и дополнета со Директивата на Советот бр. 2005/15/ЕЗ од 28 февруари 2005 година, број 32005L0015; изменета и дополнета со Директивата на Комисијата бр.2005/16/ЕЗ на 2 март 2005 година, број 32005L0016; изменета и дополнета со Директивата на Комисијата бр.2005/77/ЕЗ од 11 ноември 2005 година, број 32005L0077; изменета и дополнета со Директивата на Комисијата бр.2006/14/ЕЗ од 6 февруари 2006 година, број 32006L0014; изменета и дополнета со Директивата на Комисијата бр.2006/35/ЕЗ од 24 март 2006 година, број 32006L0035; изменета и дополнета со Директивата на Комисијата бр. 2007/41/ЕЗ од 28 јуни 2007 година, број 32007L0041; изменета и дополнета со Директивата на Комисијата бр. 2008/64/ЕЗ од 27 јуни 2008 година, број 32008L0064; изменета и дополнета со Директивата на Комисијата 2008/109/ЕЗ од 28 ноември 2008 година, број 32008L0109; изменета и дополнета со Директивата на Комисијата бр. 2009/7/ЕЗ на 10 февруари 2009 година, број 32009L0007; изменета и дополнета со Директивата на Комисијата бр.2009/118/ЕЗ на 9 септември 2009 година, број 32009L0118; изменета и дополнета со Директивата на Советот бр.2009/143/ЕЗ од 26 ноември 2009 година, број 32009L0143; изменета и дополнета со Директивата на Комисијата бр.2010/1/ЕУ од 8 јануари 2010 година, број 32010L0001.

Член 2

(1) На фитосанитарна инспекција не подлежат мали количества на растенија, растителни производи и други објекти и предмети наведени во Листата V дел Б секција 1 и Листата V дел Б секција 2, кои потекнуваат од трети земји кои во Република Македонија ги внесуваат физичките лица.

(2) За мали количества се сметаат:

- свежо овошје и зеленчук (освен семенски и меркантилен компир) - вкупна тежина до 5 килограми;
- режено цвеќе и делови од растенија поврзани во еден букет или венец - вкупно 1 букет или венец ;
- семе од цвеќе и зеленчук (освен семенски компир) едно оригинално пакување кое не е наменето за продажба – до 5 грама ;
- луковици и кртоли од декоративни растенија – вкупна тежина до 2 килограми;
- божиќно дрво без корен - едно парче;
- собни и саксиски растенија (со исклучок на бонсаи) - вкупно 3 растенија и
- балконски растенија и недрвенести украсни грмушки - вкупно 10 растенија,
- прехрамбени производи од растително потекло необработени или на кои им била извршена едноставна обработка - во сушена состојба до 500 грама и сушени плодови до 1 килограм.

(3) Одредбите од ставовите 1 и 2 на овој член не се однесуваат на растенија, растителни производи и други објекти и предмети од Листата III дел А и Листата III дел Б.

Член 3

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 17-188/7
30 август 2010 год.
Скопје

Министер за земјоделство,
шумарство и водостопанство, с.р.
Љупчо Димовски